

ॐ नमो नारायणाय अष्टाक्षरमाहात्म्यं

{॥ ॐ नमो नारायणाय अष्टाक्षरमाहात्म्यं ॥}

श्रीशुक उवाच --

किं जपन् मुच्यते तात सततं विष्णुतत्परः ।

संसारदुःखात् सर्वेषां हिताय वद मे पितः ॥ १ ॥

व्यास उवाच --

अष्टाक्षरं प्रवक्ष्यामि मन्त्राणां मन्त्रमुत्तमम् ।

यं जपन् मुच्यते मर्त्यो जन्मसंसारबन्धनात् ॥ २ ॥

हृत्पुण्डरीकमध्यस्थं शङ्खचक्रगदाधरम् ।

एकाग्रमनसा ध्यात्वा विष्णुं कुर्याज्जपं द्विजः ॥ ३ ॥

एकान्ते निर्जनस्थाने विष्णवग्रे वा जलाश्रिते ।

जपेदष्टाक्षरं मन्त्रं चित्ते विष्णुं निधाय वै ॥ ४ ॥

अष्टाक्षरस्य मन्त्रस्य ऋषिर्नारायणः स्वयम् ।

छन्दश्च दैवी गायत्री परमात्मा च देवता ॥ ५ ॥

शुक्लवर्णं च ॐकारं नकारं रक्तमुच्यते ।

मोकारं वर्णतः कृष्णं नाकारं रक्तमुच्यते ॥ ६ ॥

राकारं कुङ्कुमाङ्गं तु यकारं पीतमुच्यते ।

णाकारमङ्गनाङ्गं तु यकारं बह्वर्णकम् ॥ ९ ॥

ॐ नमो नारायणायेति मन्त्रः सर्वार्थसाधकः ।

भक्तानां जपतां तात स्वर्गमोक्षफलप्रदः ।

वेदानां प्रणवेनैष सिद्धो मन्त्रः सनातनः ॥ ८ ॥

सर्वपापहरः श्रीमान् सर्वमन्त्रेषु चोत्तमः ।

एनमष्टाक्षरं मन्त्रं जपन्नारायणं स्मरेत् ॥ ९ ॥

संख्यावसाने सततं सर्वपापैः प्रमुच्यते ।

एष एव परो मन्त्र एष एव परं तपः ॥ १० ॥

एष एव परो मोक्ष एष स्वर्ग उदाहृतः ।

सर्ववेदरहस्येभ्यः सार एष समुद्धृतः ॥ ११ ॥

विष्णुना वैष्णवानां हि हिताय मनुजां पुरा ।

एवं ज्ञात्वा ततो विप्रो ह्यष्टाक्षरमिमं स्मरेत् ॥ १२ ॥

स्नात्वा शुचिः शुद्धौ देशे जपेत् पापविशुद्धये ।

जपे दाने च होमे च गमने ध्यानपर्वसु ॥ १३ ॥

জপেন্নারায়ণং মন্ত্রং কৰ্মপূৰ্বে পরে তথা ।

জপেৎসহস্রং নিযুতং শুচিৰ্ত্ত্বা সমাহিতঃ ॥ ১৪ ॥

মাসি মাসি তু দ্বাদশ্যাং বিষ্ণুভক্তো দ্বিজোত্তমঃ ।

স্নাত্বা শুচিৰ্জপেদ্যস্তু নমো নারায়ণং শতম্ ॥ ১৫ ॥

স গচ্ছেত্ পরমং দেবং নারায়ণমনাময়ম্ ।

গন্ধপুষ্পাদিভিৰ্বিষ্ণুমেনেনারাধ্য যো জপেত্ ॥ ১৬ ॥

মহাপাতকযুক্তোহপি মুচ্যতে নাত্র সংশয়ঃ ।

হৃদি কৃত্বা হরিং দেবং মন্ত্রমেনং তু যো জপেত্ ॥ ১৭ ॥

সর্বপাপবিশুদ্ধাত্মা স গচ্ছেত্ পরমাং গতিম্ ।

প্রথমেন তু লক্ষ্ণেণ আত্মশুদ্ধিৰ্ভবিষ্যতি ॥ ১৮ ॥

দ্বিতীয়েন তু লক্ষ্ণেণ মনুসিদ্ধিমবাপ্নুয়াত্ ।

তৃতীয়েন তু লক্ষ্ণেণ স্বৰ্গলোকমবাপ্নুয়াত্ ॥ ১৯ ॥

চতুর্থেন তু লক্ষ্ণেণ হরেঃ সামীপ্যমাপ্নুয়াত্ ।

পঞ্চমেন তু লক্ষ্ণেণ নির্মলং জ্ঞানমাপ্নুয়াত্ ॥ ২০ ॥

তথা ষষ্ঠেন লক্ষ্ণেণ ভবেদ্বিশ্ণৌ স্থিরা মতিঃ ।

सप्तमेन तु लक्ष्णेन स्वरूपं प्रतिपद्यते ॥ २१ ॥

अष्टमेन तु लक्ष्णेन निर्वाणमधिगच्छति ।

स्वधर्मसमायुक्तो जपं कुर्याद् द्विजोत्तमः ॥ २२ ॥

एतत् सिद्धिकरं मन्त्रमष्टाक्षरमतन्द्रितः ।

द्वःश्रृङ्गासुरपैशाचा उरगा ब्रह्मराक्षसाः ॥ २३ ॥

जापिनं नोपसपन्ति चौरश्चूडाधयस्तथा ।

एकाग्रमनसाव्यग्रो विभूतको दृढव्रतः ॥ २४ ॥

जपेन्नारायणं मन्त्रमेतन्मृत्युभयापहम् ।

मन्त्राणां परमो मन्त्रो देवतानां च दैवतम् ॥ २५ ॥

गुह्यानां परमं गुह्यमोङ्काराद्यक्षराष्टकम् ।

आयुष्यं धनपुत्रांश्च पशून् विद्यां महद्यशः ॥ २६ ॥

धर्मार्थकाममोक्षांश्च लभते च जपन्नरः ।

एतत् सत्यं च धर्म्यं च वेदश्रुतिनिदर्शनात् ॥ २७ ॥

एतत् सिद्धिकरं नृणां मन्त्ररूपं न संशयः ।

ऋषयः पितरो देवाः सिद्धास्तुसुरराक्षसाः ॥ २८ ॥

এতদেব পরং জপ্তা পরাং সিদ্ধিমিতো গতাঃ ।

জ্ঞাত্বা যজ্ঞাত্মনঃ কালং শাস্ত্রান্তরবিধানতঃ ।

অন্তকালে জপন্নেতি তদ্বিশ্লোঃ পরমং পদম্ ॥ ২৯ ॥

নারায়ণায় নম ইত্যমেব সত্যং

সংসারঘোরবিষসংহরণায় মন্ত্রঃ ।

শ্রুত্ব ভব্যমতযো মুদিতাত্ত্বরাগা

উচ্চৈস্তরামুপদিশাম্যহমূর্ধ্ববাহুঃ ॥ ৩০ ॥

ভূত্বোর্ধ্ববাহুরদ্যাং সত্যপূর্বং ব্রবীম্যহম্ ।

হে পুত্র শিষ্যাঃ শ্রুত ন মন্ত্রোহষ্টাক্ষরাংপরঃ ॥ ৩১ ॥

সত্যং সত্যং পুনঃ সত্যমুৎকৃপ্য ভুজমুচ্যতে ।

বেদাচ্ছাস্ত্রং পরং নাস্তি ন দেবঃ কেশবাত্ পরঃ ॥ ৩২ ॥

আলোচ্য সর্বশাস্ত্রাণি বিচার্য চ পুনঃ পুনঃ ।

ইদমেকং সুনিষ্পন্নং ধ্যেযো নারায়ণঃ সদা ॥ ৩৩ ॥

ইত্যেতৎ সকলং প্রোক্তং শিষ্যাণাং তব পুণ্যদম্ ।

কথাশ্চ বিবিধাঃ প্রোক্তা ময়া ভজ জনার্দনম্ ॥ ৩৪ ॥

অষ্টাক্ষরমিমং মন্ত্রং সর্বদুঃখবিনাশনম্ ।

জপ পুত্র মহাবুদ্ধে যদি সিদ্ধিমভীশসি ॥ ৩৫ ॥

ইদং স্তবং ব্যাসমুখাত্তু নিস্সৃতং

সংধ্যাত্রেযে যে পুরুষাঃ পঠন্তি ।

তে ধৌতপাণ্ডুরপটা ইব রাজহংসাঃ

সংসারসাগরমপেতভযাস্তরন্তি ॥ ৩৬ ॥

ইতি শ্রীনরসিংহপুরাণে অষ্টাঙ্করমাহাত্ম্যং নাম সপ্তদশোহধ্যায়ঃ ॥ ১৭ ॥

Narasimhapurana adhyAya 17

<https://archive.org/details/NarsimhaPuranGitapress>

Proofread by Singanallur Ganesan singanallur at gmail.com

Please send corrections to sanskrit@cheerful.com

Last updated ত্রtoday

<http://sanskritdocuments.org>

Om Namo Narayanaya Ashtakshara Mahatmyam Lyrics in Bengali PDF

% File name : OMnamonArAyaNAYaaShTAKsharamantramAhAtmya.itx

% Location : doc_vishhnu

% Language : Sanskrit

% Subject : philosophy/hinduism/religion

% Proofread by : Singanallur Ganesan singanallur at gmail.com

% Translated by : <https://archive.org/details/NarsimhaPuranGitapress>

% Description-comments : Narasimhapurana adhyAya 17

% Latest update : June 6, 2013

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website